

سیرتِ نبوی صَلَّی اللہُ عَلَیْہِ وَاٰلَہٖ وَسَلَّمَ اور واضح کامیابی

تحریر: فضیلۃ الشیخ ڈاکٹر عبدالرحمٰن السدیس

حمد و ثناء کے بعد: برادران اسلام! جو شخص حسن فہم کے ساتھ تاریخ کا مطالعہ کرے اور تاریخ کے میدانوں میں ججو کے گھوڑے دوڑائے تو اسے چکتے پانی سے بھی زیادہ صاف پانی کا چشمہ نظر آئے گا، خالص ٹکپتے شہد سے بھی صاف چشمہ اسے دکھائی دے گا۔ یہ خوبصورت چشمہ خیر البشر کی معطر اور عالی مرتبت سیرت کے روشن اور منور صفات ہیں۔ اللہ کی رحمتیں اور سلامتی آپ پر ہو۔ آپ صَلَّی اللہُ عَلَیْہِ وَاٰلَہٖ وَسَلَّمَ ہی پاکیزہ طینت کا مرچع اور چارسو پھیلی نیکی کا سر چشمہ ہیں۔ شاعر نے کیا خوب کہا ہے: ”اللہ نے انہیں رفت و بلندی ہی عطا کی اور جسے عرش والا بلند کر دے اسے کوئی گرانہیں سکتا۔“

برادران اسلام! بعثت نبوی سے پہلے تاریخ ایک اندھیری رات کی طرح تھی۔ حتیٰ کہ روشن اور واضح ہدایت آگئی۔ رسول اللہ صَلَّی اللہُ عَلَیْہِ وَاٰلَہٖ وَسَلَّمَ نے واضح آیات، پاکیزہ سنت اور معطر و پاکیزہ سیرت کے ساتھ حق کو ممتاز کیا۔ آپ کی سیرت ہی سب سے شیریں جھرنا ہے، سعادت مندی اور کامیابی، تعمیر و اصلاح کے خواہش مند پیروکاروں اور مقتدیوں کیلئے عظیم ترین چشمہ ہے۔ یہ بات ہر خاص و عام تسلیم کر چکا ہے۔ دلائل و نصوص نے یہ ثابت کیا ہے کہ آپ صَلَّی اللہُ عَلَیْہِ وَاٰلَہٖ وَسَلَّمَ کی سیرت وہ روشن اور جگہا تا نور ہے جو ہمارے عقیدے اور عبادات کے مسائل کا حل پیش کرتا ہے۔ سیرت و کردار اور تربیت و اخلاقیات کیلئے عالی منزل چشمہ ہے۔ انسانی اور عالمی تعلقات کیلئے چمکتا سورج ہے کیونکہ اس میں شرعی مقاصد اور ضروری آداب بھی آگئے ہیں۔

سیرت کے حالات کو پیش کرنے میں اگرچہ مختلف لوگوں کا طرز بیان مختلف ہوتا ہے لیکن یہاں ایک نہایت اہم پہلو کی طرف توجہ مبذول کرنا بھی ضروری ہے اور وہ ہے ”اہداف و مقاصد کا پہلو۔“ برادران اسلام! سیرت نبوی بڑی واضح طور پر مقاصد شریعت سے لبریز ہے۔ بلکہ پاکیزہ اور معطر سیرت سے مزین ہونے کے بعد یہ مقاصد اور بھی روشن ہو گئے ہیں۔ رسالت محمد یہ کاموی مقصد انسانیت پر رحمت و شفقت

کرنا ہے۔ ارشاد باری تعالیٰ ہے ﴿وَ مَا أَرْسَلْنَاكَ إِلَّا رَحْمَةً لِّلْعَالَمِينَ﴾ [الأنبياء: 107] ”ہم نے جو آپ کو بھیجا ہے تو یہ دراصل دنیا والوں کے حق میں ہماری رحمت ہے۔“ یہ مقصود رب العالمین کی توحید کی دعوت اور عمدہ اخلاق کی تکمیل سے حاصل ہوگا۔ نبی کریم ﷺ نے فرماتے ہیں ”مجھے عمدہ اخلاق کی تکمیل کیلئے بھیجا گیا ہے۔“ سیدنا ابو امامہ رضی اللہ عنہ بیان کرتے ہیں کہ رسول اللہ ﷺ نے فرمایا ”مجھے توحید پرمنی رحمت و نرمی والا دین دے کر بھیجا گیا ہے۔“ خیر البشر کی سیرت نے جس طرح ہماری دینی ضروریات کی حفاظت کی ہے، ہم اس طرح کی حفاظت بھلا کیسے کر سکتے تھے؟ دین کی حفاظت، عقیدے کے بیان اور معالم دین کی وضاحت کیلئے آپ ﷺ کی ہدایات اور توجیہات سے بڑھ کر خوبصورت ہدایات کوئی نہیں ہو سکتیں۔ پھر آپ ﷺ غیر مسلموں کو بھی دین کی دعوت دیتے۔ آپ کی دعوت میں دین اسلام کی عظمت، جامعیت، کمال اور رحمت کا اعلان ہوتا تھا۔ مختلف پادشاہوں اور امراء کو لکھنے گے خطوط میں خیرخواہی، مکالہ، اصلاح اور محبت کا پیغام ہوتا تھا۔ آپ ﷺ انہیں محبت والفت، امداد باہمی، سلامتی، اجتماع اور دین اسلام کو تھانے کی دعوت دیتے۔ جو مسلمان ہو جاتا وہ سلامتی پالیتا اور دوسروں کو سلامتی پہنچانے والا ہے جاتا۔ اگر جنگ کے حالات پیدا ہوتے تو بھی نرمی، درگز را اور خون نہ بہانے کی جانب غالب ہوتی۔ آپ دعظیم مقاصد کو اکٹھا کرتے۔ دین کی ”حافظت اور انسانی جانوں کا تحفظ۔“

منہاج الدین میں حضرت عبد اللہ بن عباس رضی اللہ عنہ کی حدیث میں ہے ”آپ نے جب بھی کسی قوم سے جنگ لڑی، پہلے انہیں اسلام کی دعوت دی۔“ صحیحین میں سیدنا علی رضی اللہ عنہ کی حدیث میں ہے کہ جنگ نہیں کر کے دن رسول اللہ ﷺ نے انہیں فرمایا ”آہستہ آہستہ جاؤ، جب یہودیوں کے میدان میں پہنچ جاؤ تو انہیں اسلام کی دعوت دینا، کیونکہ اللہ کی قسم! اگر اللہ تیرے ذریعے ایک آدمی کو ہدایت بخش دے تو وہ تیرے لیے (غیبت کے) سرخ اونٹوں سے بہتر ہے۔“ اللہ اکبر۔ شاعر کہتا ہے۔

”آپ ﷺ کے اخلاق پر اخلاق ختم ہو جاتے ہیں، آپ ﷺ کے اخلاق اخلاقیات کی تکمیل ہیں، آپ ﷺ ابتداء ہی میں دوسروں کے انتہائی اخلاق پر غالب آ جاتے ہیں، آپ ﷺ سے پہلے لوگوں نے ایک ہزار عالی اخلاق پیش کیے لیکن آپ ﷺ ان سب پر غالب آ گئے۔“

امت ایمان! پاکیزہ سیرت نبوی میں جو عالی مقاصد بیان ہوئے ہیں ان میں سے ایک یہ ہے کہ

خواتین، بوڑھوں، زخمیوں، بیماروں، مغدوروں، راہبیوں وغیرہ کو قتل کرنے سے منع کیا ہے۔ آپ ﷺ نے انسانی جانوں کی حفاظت کیلئے انہیں قتل کرنے سے روک دیا۔ اسی طرح آپ ﷺ نے انسانی نسل کو حفاظت کرنے کیلئے بچوں کو قتل کرنے سے منع فرمایا۔

سیدنا عبد اللہ بن عباس رضی اللہ عنہما بیان کرتے ہیں کہ رسول اللہ ﷺ جب کوئی لشکر بیحچت تو فرماتے ”اللہ کے نام پر چلو، اللہ کی راہ میں جہاد کرو، بعدہ بدی مت کرو، خیانت مت کرو، لاشوں کی بے حرمتی نہ کرو، بچوں اور راہبیوں کو مت قتل کرو۔“

سیدنا انس رضی اللہ عنہ روایت کرتے ہیں کہ رسول اللہ ﷺ نے فرمایا ”کسی انتہائی بوڑھے کو مت مارو، کسی بچے اور عورت کو مت قتل کرو، اصلاح کرو اور احسان کرو بلاشبہ اللہ احسان کرنے والوں کو پسند کرتا ہے۔“ [سنن أبي داؤد] الفاظ کے یہ اُنگی موٹی اور بلند مرتبہ ستارے سیرت محمد یہ کے ہیں جو جامع رحمت اور رحمی کے جذبات سے لبریز ہیں۔ اسلام کے مبادیات اور شریعت کے عظیم مقاصد کے ساتھ چمک رہے ہیں۔ اسی طرح سیرت نبوی ﷺ انسانی نسل کو قتل و بر بادی سے بچانے کیلئے نرمی اور شفقت کے مقاصد کے ساتھ روشن ہے۔ عقل انسانی کی حفاظت بھی سیرت نبوی کے مقاصد میں شامل ہے۔

نبی کریم ﷺ نے نشہ آور اشیاء اور شراب سے منع کیا ہے۔ ہر وہ چیز جو ہوش و حواس ختم کر دے اس سے منع کر دیا۔ امام احمد رحمۃ اللہ علیہ نے سیدہ ام سلمہ رضی اللہ عنہما کی روایت بیان کی ہے کہ رسول اللہ ﷺ نے ہر نشہ آور حواس باختہ کرنے والی چیز سے منع کیا ہے۔ ”عقل حواس کی بنیاد ہے اور فرائض کی سب سے بڑی مخاطب ہے۔ شیخ الاسلام ابن تیمیہ رحمۃ اللہ علیہ فرماتے ہیں ”مقصود کے اعتبار سے عقل سب سے اہم چیز ہے لفظ کے لحاظ سے سب سے عظیم حواس ہے۔ اسی کی بنیاد پر اسلامی احکامات اسی پر لاگو ہوتے ہیں۔ معاملات کے درست ہونے اور عبادات کی ادائیگی کیلئے عقل صحیح ہونے کی شرط ہے۔ امام شاطبی رحمۃ اللہ علیہ فرماتے ہیں ”شریعت نے عقل کی حفاظت کیلئے اس کے نقص کو دور کرنے کا حکم دیا ہے۔“

اللہ تعالیٰ نے قرآن مجید میں فرمایا ہے ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَنِ فَاجْتَبَيْهُ لَعَلَّكُمْ تُفْلِحُونَ﴾ [المائدہ: 90]

”اے لوگو جو ایمان لائے ہو! یہ شراب اور مجوہ اور یہ آستانے اور پانے، یہ سب گندے شیطانی کام ہیں، ان

سے پرہیز کرو، امید ہے کہ تمہیں فلاح نصیب ہوگی۔“

شاعر کہتا ہے ”آدمی کیلئے اللہ کی افضل ترین نعمت عقل ہے، اللہ کی نعمتوں میں اس کا مقابل کوئی نہیں۔ جب رحمان کسی شخص کی عقل مکمل کر دیتا ہے تو اس کے اخلاق اور مقاصد مکمل ہو جاتے ہیں۔“ چونکہ عقل کو بڑی اہمیت حاصل ہے اس لیے اللہ کے رسول ﷺ نے اس کی حفاظت کا خوب اہتمام کیا ہے۔ لہذا آپ نے نشہ آور اشیاء اور نشیات سے روکنے کے علاوہ مسلمان شخص کو منع کیا کہ وہ دوسروں کی رائے کا مقلد ہو۔ سیدنا حذیفہ رضی اللہ عنہ کی حدیث میں ہے کہ رسول اللہ ﷺ نے فرمایا ”دوسروں کی رائے کے مقلد مت بنو، یہ مت کہو کہ اگر لوگ اچھا سلوک کریں گے تو ہم بھی اچھا سلوک کریں گے اور اگر انہوں نے ظلم کیا تو ہم بھی ظلم کریں گے۔ خود کو احسان پر آمادہ کرو، اگر لوگ احسان کریں تو تم بھی احسان کرو۔ اگر وہ برا سلوک کریں تو تم ظلم مت کرو۔“ اسی طرح رسول اللہ ﷺ نے اعتدال اور میانہ روی کا بھی اہتمام کیا ہے۔ غلو اور انہیا پسندی سے بچایا ہے۔ سیدنا سعد بن أبي وقاص رضی اللہ عنہ کی روایت میں ہے کہ ”رسول اللہ ﷺ نے سیدنا عثمان بن مظعون رضی اللہ عنہ کی دنیا سے کنارہ کشی کیلئے شادی نہ کرنے کی خواہش رد کر دی۔“ اسی طرح آپ ﷺ نے ان تین صحابہ رضی اللہ عنہم کی خواہشات کو بھی رد کر دیا جو آپ کے گھر آپ کی عبادت کے بارے پوچھنے آئے تھے۔ جب عائشہ رضی اللہ عنہا نے انہیں آپ کی عبادت کے بارے بتایا تو انہوں نے اپنی عبادت کو بہت کم محسوس کیا بلکہ آپ نے بڑے واضح اور اعلانیہ الفاظ میں سیدنا ابو موسیٰ اشعری اور حضرت معاذ رضی اللہ عنہما کو فرمایا ”آسانی پیدا کرو، اور مشکل مت پیدا کرو، خوشخبری دو اور نفرت مت پھیلاو، آپس میں متفق رہو اور باہم اختلاف نہ کرو۔“ [صحیح بخاری]

فضول با تمن کرنے والے، غافل دل والے اس سیرت سے رہنمائی کیوں نہیں لیتے کہ جن کے دلوں پر زنگ چڑھ چکا ہے۔ دنیا کی زندگی میں ان کی کوششیں بر باد ہو چکی ہیں اور وہ اپنی گمراہی میں مگن ہیں اور اندر ہیروں میں لکریں مار رہے ہیں۔ وہ اس چمکتے نور سے ذور کیوں ہیں۔ وہ نور جو انہیں معاملات کو سمجھنے، مخلوق کیلئے آسانی پیدا کرنے اور انہیں مشکل سے بچانے کیلئے عقل کے خوبصورت استعمال کی ترغیب دیتا ہے۔ شاعر کہتا ہے ”یہ وہ حسن ہے جو سارے جہان کی خوبیاں اپنے دامن میں سمیٹ کر ہر خوبی سے کہیں آگے بڑھ گیا ہے۔“

امت اسلام! پاکیزہ سیرت نبوی سے حکمت اور رہنمائی کا ایک اور موئی نکالا جا سکتا ہے جو

ضروریات زندگی میں سے ہے اور وہ ”مال“ کی حفاظت ہے۔ اگرچہ وہ دشمن کا مال ہی کیوں نہ ہو۔ اسلام نے ان کی حفاظت کا حکم دیا ہے حتیٰ کہ جنگ کے دوران بھی درخت اور فصلیں جلانے، جانور ہلاک کرنے اور عمارتوں یا گھروں کو بر باد کرنے سے منع کیا گیا ہے تاکہ معاشرہ تباہی و بر بادی سے محفوظ رہے۔ اسی طرح معصوموں کو جذب نے اور ڈاکہ ڈالنے سے بھی منع کیا گیا ہے۔ کیونکہ اس سے مقصود زمین میں فساد پھیلانا ہوتا ہے اور اللہ فساد یوں کو پسند نہیں کرتا۔

سیدنا علی صلی اللہ علیہ وسلم بیان کرتے ہیں کہ نبی کریم صلی اللہ علیہ وسلم جب کوئی اسلامی لشکر روانہ کرتے تو فرماتے ”اللہ کا نام لے کر روانہ ہو جاؤ، کسی چشمے کو بند نہ کرنا، کوئی درخت نہ کاشنا، سوائے اس درخت کے جو لڑائی میں رکاوٹ بنے، بعدہ بدی نہ کرنا اور خیانت نہ کرنا۔“ [بیہقی]

امت اسلام! اس پاکیزہ، عمدہ اور بلند مرتبہ سیرت میں دیگر ضروری مقاصد کے ساتھ ساتھ ضروریات زندگی میں آسانی پیدا کرنا بھی ایک اہم مقصد ہے۔ مخلوق کے دینی امور میں وسعت دی گئی ہے اس سے انسانی فائدے میں رکاوٹ بننے والی تعلیم، مشقت اور حرج کو دور کیا گیا ہے۔ رسول اللہ صلی اللہ علیہ وسلم نے فرمایا ”یہ دین آسان ہے، جس شخص نے بھی سختی کرنے کی کوشش کی، دین اس پر غالب آگیا، لہذا درست عمل کرو، قریب رہو اور خوبخبری دو۔“ [صحیح بخاری]

رسول اللہ صلی اللہ علیہ وسلم نے اپنی سیرت میں آسانی اور محترمات کی تعظیم کو جمع کیا ہے لہذا مقاصد کے حصول میں اور انجام کے اعتبار سے مثالی نظام قائم کیا ہے۔ 6ھ میں آپ صلی اللہ علیہ وسلم نے صلح حدیبیہ کی۔ اس موقع پر آپ صلی اللہ علیہ وسلم نے فرمایا ”اس اللہ کی قسم جس کے ہاتھ میں میری جان ہے! قریش مجھ سے ایسا کوئی بھی مطالبہ کریں جس سے اللہ تعالیٰ کی رحمتوں کی تعظیم ہوتی میں ان کے مطالبے کو ضرور قبول کرلوں گا۔“ [صحیح بخاری] اس روز صحابہ کرام رضی اللہ عنہم کو بہت زیادہ تکلیف اور تنگی محسوس ہوئی۔ ایسی کہ جس تکلیف کی شدت مضبوط پہاڑ بھی برداشت نہ کر سکتے۔ وہ خیال کر رہے تھے کہ انہوں نے قریش کی شرطیں مان کر دینی کمزوری کا اظہار کیا ہے۔ لیکن درحقیقت وہ فتح مبین تھی۔

سیدنا براء رضی اللہ عنہ بیان کرتے ہیں ”تم فتح مکہ کو عظیم فتح شارکرتے ہو حالانکہ ہم صلح حدیبیہ کے دن بیعت رضوان کو فتح مبین سمجھتے ہیں۔“ صلح حدیبیہ سے مسلمانوں کو بڑی عظیم کامیاب حاصل ہوئیں۔ ان میں

سے ایک اس بلند ترین اور عظیم اسلامی مقصد کا حصول بھی تھا۔ جسے کہا جاتا ہے ”عظیم فائدے کی خاطر کم تر فائدے کی قربانی دینا۔“ اور بلاشبہ دین اسلام محبت والفت، صلح جوئی، سلامتی اور درگز رکادیں ہے۔ اسلام انتہائی ناگزیر حالات میں جنگ کی اجازت دیتا ہے۔ رسول اللہ ﷺ فرماتے ہیں ”دشمن سے جنگ کی تہذیمت کرو، اللہ سے سلامتی کی دعا کرو، پھر جب دشمن سے سامنا ہو جائے تو صبر سے کام لو۔“ اسی طرح آپ کے معاهدہ مدینہ میں بھی ایسی کئی مثالیں ہیں۔

نبی کریم ﷺ کا اخلاق اسی طرح تھا حتیٰ کہ آپ نے زمانہ جاہیت میں ہونے والے معاهدے حلف الفضول کی تعریف کرتے ہوئے فرمایا ”میں نے عبد اللہ بن جدعان کے گھر ایک معاهدے میں شرکت کی۔ مجھے اس کے بد لے سرخ اونٹوں کا حصول بھی پسند نہیں۔ آج اگر زمانہ اسلام میں مجھے ایسے ہی معاهدے کی دوبارہ دعوت دی جائے تو میں ضرور قبول کر لوں گا۔“ [صحیح بخاری] ان کا یہ معاهدہ نیکی کا حکم دینے، برائی سے روکنے اور زائد مال تقسیم کرنے کیلئے تھا، اسی طرح لوگوں کے فائدے کی کئی دیگر چیزیں بھی اس میں شامل تھیں۔ جیسے ظلم کا خاتمه، حقدار کو حق پہنچانا، عدل و انصاف کی فراہمی اور خیر میں تعاون کرنا۔ امن و امان اور سلامتی کو یقینی بنانا۔ اسی طرح سیرت نبویؐ کے ہر واقعہ اور حداثے میں شریعت کے مقاصد واضح ہوتے ہیں۔

سید البشر ﷺ کے پیروکار! نبی مختار کی مبارک سیرت نبی کریم ﷺ سے محبت والفت رکھنے والوں کے دلوں کو سیراب کرتی ہے اور ان کے دلوں کی آواز بن جاتی ہے۔ یہ کیسے نہ ہو، جب کہ آپ اللہ مالک الملک کے رسول ہیں۔ عدل و انصاف اور سلامتی کے علم بردار ہیں۔ آپ انسانیت کو احاطا، بت پرستی اور گناہوں کے اندریوں سے نکالنے کیلئے آئے ہیں۔ کیا آپ سے بڑھ کر انسانیت کے عظیم تربیت کرنے والے اور استاد کوئی ہیں؟ اور آپ سے بڑھ کر امت اسلامیہ کے افضل ترین معلم اور تہذیب سکھانے والے ہیں۔ خصوصاً در حاضر میں جب کہ غلو، دہشت گردی، بُم و حماکوں، گروہ بندی، بد عادات کی کثرت، دینی احکام کے ساتھ کھینچنے اور شریعت کے مسلمات سے چھیڑ چھاڑ کا دور ہے۔

فرمان باری تعالیٰ ہے ﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنفُسِهِمْ يَنْهَا عَلَيْهِمْ أَلِيَهُ وَ يُرِكِّبُهُمْ وَ يَعْلَمُهُمُ الْكِتَابَ وَ الْحِكْمَةَ وَ إِنْ كَانُوا مِنْ قَبْلُ لَهُنِّ ضَلَالٌ مُّبِينٌ﴾ [آل عمران: 164] ”درحقیقت اہل ایمان پر تو اللہ نے یہ بہت بڑا احسان کیا ہے کہ ان کے

درمیان خودا نہیں میں سے ایک ایسا پیغمبر اٹھایا جو اس کی آیات انہیں سناتا ہے، ان کی زندگیوں کو سنوارتا ہے اور ان کو کتاب اور دانائی کی تعلیم دیتا ہے، حالانکہ اس سے پہلے بھی لوگ صریح گمراہیوں میں پڑے ہوئے تھے۔“

دوسرا خطہ

حمد و شکر کے بعد: اے مسلمانوں کی جماعت! آج جب کہ دنیا کو جنگوں اور مصیبتوں کا سامنا ہے، امت اسلامیہ کا فرض ہے کہ وہ سیرت نبی ﷺ کی طرف لوٹ آئے اور گھر اُنیٰ کے ساتھ اس کا مطالعہ کرے، زندگی کے ہر گوشے میں نبی اکرم ﷺ کی سیرت کے ساتھ جڑ جائے اور ہمیشہ جڑی رہے، اسے اچھی طرح سمجھ لے اور سیرت کے ہر پہلو پر عمل کرے، تاکہ وہ کمزوری اور فتنوں کی زنجیروں سے آزاد ہو جائے جن میں وہ اس مشکل اور پریشان کن زمانے میں گھری ہوئی ہے۔

وقت کے ساتھ ساتھ کچھ لوگوں نے وحی الہی اور سنت نبویؐ کو چھوڑ کر دوسرے راستے اختیار کر لیے ہیں، سیرت کو بعض قصہ کہانی کے طور پر لیا ہے اور سیرت نبویؐ کے مقاصد اور اہداف سے غافل ہو گئے ہیں۔ ایسے لوگوں نے ظاہری بیان اور شکل و صورت پر بہت زیادہ توجہ دی ہے جب کہ حقائق، اصلی اوصاف اور عظیم مقاصد سے غافل رہے ہیں۔

آئیے! ہم تباہ کن مکر کا نعرہ لگانے والوں کی زبان کو لگام دیں، بلند اور گونجتی آواز میں نعرہ لگائیں کہ دین کی عزت اور نصرت کا مرکز سیرت محمد ﷺ ہی ہے۔ سیرت کے واقعات کے مطالعہ اور تحقیق کے ذریعے ہی امت کو عزت اور نصرت نصیب ہو سکتی ہے۔ سیرت رسول ﷺ اس دور کی وہ ترقی کی طرف لے جانے والی بولی ہے کہ امت کو قیادت اور حکمرانی پر فائز کر سکتی ہے۔

علمائے امت کی ذمہ داری ہے کہ وہ ساری دنیا کے سامنے مکمل خود اعتمادی اور پورے فخر کے ساتھ سیرت کے مقاصد بیان کریں۔ سیرت میں عدل، رحمت، سلامتی، بہترین اخلاق، اعلیٰ کردار اور امن و امان کے پہلو بیان کریں۔

امت اسلامیہ کو آج سے بڑھ کر کبھی چراغ نبوت سے روشنائی حاصل کرنے کی اور آپ ﷺ کی معطر سیرت سے ہدایت حاصل کرنے کی اور اس کی روشنی میں چلنے کی اتنی ضرورت نہیں رہی، کیونکہ امت اسلامیہ آج ماتحتی، کمزوری اور کنارہ کشی کے دیرانوں میں بھٹک رہی ہے اور فتنہ فساد کے ساتھ تو گویا کہ بندہ

چکی ہے۔ نبی اکرم ﷺ کی ہدایات سے کسوں دور جا چکی ہے اور اب تو دشمنان اسلام مسلمانوں کے مقامات میں بھی فسادی بن کر منڈلاتے پھرتے ہیں۔

دیکھئے! آج بھی وہ نبی اکرم ﷺ کا مقامِ معراج اور تیسری مقدس ترین مسجد میں جنگ کے شعلے بھڑکا رہے ہیں اور دہشت گردی پھیلائے ہے ہیں۔ اللہ ہماری اس مقدس مسجد کو یہودی غاصبوں سے نجات عطا فرماء کر ہماری آنکھیں مٹھنڈی فرمائے اور قیامت تک اسے باعزت اور باوقار رکھے۔

نوجوانان امت کا بھی فرض ہے کہ وہ اپنی فکر کی حفاظت کریں، محفوظ جنڈوں کو گراڈالیں، غیر حقیقی نعروں کو ٹھکرایں اور سیرت کی گھنی چھاؤں کے سامنے میں آجائیں کیونکہ یہی ہمارا تاریخی سرمایہ ہے، یہی علمی، عملی، اخلاقی اور سماجی نصاب ہے کہ جس سے نبوی چراغ سے روشنی حاصل کر کے اسے پھیلانے والے اصول لیتے اور اپنی بقا کا سامان کرتے رہتے ہیں۔

آئیے! رسولوں کے سردار کی سیرت اور ہدایات پر عمل کریں اور سنت نبوی کو پھیلانے کیلئے عصر حاضر کے تمام تر وسائل استعمال کریں تاکہ ساری دنیا کے سامنے دین اسلام کی اچھائیاں واضح ہو جائیں۔ ہمیں سیرت کے مقاصد کو جاننے کیلئے اس کا تفصیلی مطالعہ کرنا چاہیے تاکہ اس دور میں کہ جس میں فتنوں کا ٹھاٹھیں مارتاندر اپنے عروج پڑے ہے اور ہمارے بہت سے بھائیوں کو قتل و غارت، جلاوطنی اور جنگوں کا سامنا ہے، تاکہ ہم سیرت کی مدد سے اپنے اعمال کے نتائج دوراندیشی کے ساتھ معلوم کر سکیں۔

حلب اور اہل شام کے حالات تو ہم سے چھپے ہوئے نہیں ہیں، اسی طرح عراق، یمن، برماء اور اراکان میں بھی ہمارے بھائیوں کا حال ہم سے پوشیدہ نہیں۔

اے حلب کے شامی بھائیو! صبر سے کام لیجیے! صبر سے کام لیجیے! نصرت آ کری رہے گی، اس کے آنے میں کوئی شک نہیں۔ ایمان، صبر، امید، بھلی توقع اور بشارتوں کو اپنی ڈھال بناو۔

اے پروردگار عالم! مؤمنوں کے سینوں کو ٹھنڈا فرماء! واضح نصرت کے ساتھ، کہ جس میں اسلام اور اہل اسلام کو عزت نصیب ہو، مشرکوں، ظالموں، سرکشوں اور زیادتی کرنے والوں کو ذلت نصیب ہو۔ آمین!

(بیکریہ: ہفت روزہ ”اہل حدیث“ لاہور)